

आर्थिक वर्ष २०७८/७९ को सेवा र कार्यको लागि प्रदेश सञ्चित कोषबाट केही रकम विनियोजन र खर्च गर्ने सम्बन्धमा व्यवस्था गर्न बनेको विधेयक

प्रस्तावना: आर्थिक वर्ष २०७८/७९ को सेवा र कार्यको लागि प्रदेश सञ्चित कोषबाट केही रकम विनियोजन गर्ने र सो रकम खर्च गर्ने अधिकार दिन वाञ्छनीय भएकोले,

सुदूरपश्चिम प्रदेश सभाले यो ऐन बनाएको छ।

१. **संक्षिप्त नाम र प्रारम्भ** : (१) यस ऐनको नाम “सुदूरपश्चिम प्रदेश विनियोजन ऐन, २०७८” रहेको छ।

(२) यो ऐन सम्वत् २०७८ साल साउन १ गतेदेखि प्रारम्भ हुनेछ।

२. **आर्थिक वर्ष २०७८/७९ को निमित्त प्रदेश सञ्चित कोषबाट खर्च गर्ने अधिकार**: आर्थिक वर्ष २०७८/७९ को निमित्त अनुसूची -१ बमोजिम प्रदेश सञ्चित कोषमाथि व्ययभार हुने रकम बाहेक अनुसूची -२ को महल ३ मा उल्लिखित निकायले गर्ने सेवा र कार्यका निमित्त सोही अनुसूचीको महल ४ मा उल्लिखित चालु खर्च, महल ५ मा उल्लिखित पूँजीगत खर्च र महल ६ मा उल्लेखित वित्तीय व्यवस्थाको रकम समेत गरी महल ७ मा उल्लिखित जम्मा रकम रू ३०,३३,३८,७९,०००।- (अक्षरूपी तीस अर्ब तेत्तीस करोड अठतीस लाख उनासी हजार) मा नबढाई निर्दिष्ट गरिए बमोजिम प्रदेश सञ्चित कोषबाट खर्च गर्न सकिनेछ।

३. **विनियोजन**: (१) यो ऐनद्वारा प्रदेश सञ्चित कोषबाट खर्च गर्न अधिकार दिइएको रकम आर्थिक वर्ष २०७८/७९ को निमित्त अनुसूची-२ को महल ३ मा उल्लिखित निकायले गर्ने सेवा र कार्यको निमित्त विनियोजन गरिनेछ।

(२) उपदफा (१) बमोजिम अनुसूची-२ को महल ३ मा उल्लिखित निकायले गर्ने सेवा र कार्यको निमित्त विनियोजन गरेको रकममध्ये कुनै अनुदान संख्यामा बचत हुने र कुनै अनुदान संख्यामा अपुग हुने देखिन आएमा सुदूरपश्चिम प्रदेश सरकार, आर्थिक मामिला मन्त्रालयले बचत हुने अनुदान संख्याबाट अपुग हुने अनुदान संख्यामा रकम सार्न सक्नेछ।

(३) उपदफा (२) बमोजिम रकम सार्दा जम्मा रकमको दश प्रतिशतमा नबढ्ने गरी कुनै एक वा एकभन्दा बढी अनुदान संख्याबाट अर्को एक वा एकभन्दा बढी अनुदान संख्यामा रकम सार्न, निकास र खर्च लेख्न, चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ।

तर

(क) एउटै अनुदान संख्याभित्रका बजेट शीर्षक वा उपशीर्षकहरूमा रकमान्तर गर्दा जतिसुकै रकम रकमान्तर गर्न सकिनेछ।

- (ख) पूँजीगत खर्च र वित्तीय व्यवस्थातर्फ विनियोजित रकम चालू खर्च शीर्षकतर्फ सार्न सकिने छैन।
- (ग) महामारी, प्राकृतिक विपद् जस्ता असामान्य अवस्था सिर्जना भई स्रोत अभाव हुन गएको अवस्थामा उपदफा (३) बमोजिमको एक अनुदान संख्यावाट अर्को अनुदान संख्यामा रकम सार्ने सीमा प्रदेश सरकार मन्त्रपरिषद्ले तोके बमोजिम हुनेछ। यसरी सीमा बढाईएको जानकारी प्रदेश सभा समक्ष पेश गर्नुपर्नेछ।
- (४) स्थानीय तहका लागि अनुदान संख्या ८०१ मा विनियोजन भएको वित्तीय समानीकरण अनुदान रकम अन्य अनुदान संख्यामा रकमान्तर हुने छैन।

(५) उपदफा (१), (२) र (३) मा जुनसुकै कुरा लेखिएको भए तापनि अनुदान संख्या ५०१ देखि ६०२ सम्म विनियोजन भएको रकम जुन अनुदान संख्यामा निकास र खर्च हुने हो सोही अनुदान संख्यामा रकमान्तर गर्न तथा निकास र खर्च जनाउन बाधा पर्ने छैन।

४. अन्तरसरकारी वित्तीय हस्तान्तरण: (१) अनुदान संख्या ८०१ को रकम स्थानीय तहले कानून बमोजिम खर्च गर्न पाउने गरी अनुदानको रूपमा स्थानीय संचित कोषमा हस्तान्तरण गरिनेछ।

(२) उपदफा (१) बमोजिमको रकम मध्ये वित्तीय समानीकरण अनुदानको एक चौथाईले हुन आउने रकम प्रदेश लेखा नियन्त्रक कार्यालयले सम्बन्धित स्थानीय संचित कोषमा प्रत्येक आर्थिक वर्षको भाद्र १०, कार्तिक १०, माघ १० र बैशाख १० गते गरी चार किस्तामा दाखिल गर्नेछ।

(३) उपदफा (२) मा जुनसुकै कुरा लेखिएको भए तापनि प्रदेशमा विपद् वा कुनै असामान्य परिस्थिति उत्पन्न भई लक्ष्य अनुरूप राजस्व संकलन र स्रोत व्यवस्थापन हुन नसकेमा प्रदेश सरकारले उपदफा (२) बमोजिमको पहिलो किस्ता बाहेक अन्य किस्ताको हकमा राजस्व संकलन र नेपाल सरकारबाट प्राप्त हुने स्रोतमा आधारित भई प्रदेश सरकारले तोकेको रकम राष्ट्रिय प्राकृतिक स्रोत तथा वित्त आयोगले निर्धारण गरेको सूत्र अनुसार प्रदेश सरकारले तोकेको समयमा प्रदेश लेखा नियन्त्रक कार्यालयले स्थानीय संचित कोषमा दाखिल गर्नेछ।

(४) उपदफा (२) बमोजिम वित्तीय समानीकरण अनुदानबाट खर्च भएको रकमको विवरण स्थानीय तहले प्रदेश लेखा नियन्त्रक कार्यालयमा प्रत्येक आर्थिक वर्षको कार्तिक ७ गते, माघ ७ गते र बैशाख ७ गते र वार्षिक आर्थिक विवरण आगामी आर्थिक वर्षको साउन मसान्तभित्र तथा उपदफा (३) बमोजिम प्रदेश सरकारबाट किस्ता निर्धारण भएको अवस्थामा प्रदेश सरकारले निर्धारण गरेको समयमा खर्च भएको रकमको विवरण बुझाउनु पर्नेछ।

(५) उपदफा (४) बमोजिमको विवरण प्राप्त नभएसम्म वित्तीय समानीकरण अनुदान बापतको बाँकी रकम स्थानीय संचित कोषमा दाखिल गरिने छैन।

(६) उपदफा (१) बमोजिमको अनुदान रकममध्ये सशर्त अनुदान रकमको एक तिहाईले हुन आउने रकम प्रदेश लेखा नियन्त्रक कार्यालयले स्थानीय संचित कोषमा प्रत्येक वर्षको भाद्र २ गते दाखिला गर्नेछ।

(७) स्थानीय तहले सशर्त अनुदान वापत हस्तान्तरण भएको रकम जुन विषय क्षेत्रको योजना वा कार्यक्रमको लागि प्राप्त भएको हो सोही योजना वा कार्यक्रममा मात्र खर्च गर्ने गरी कार्यान्वयन हुने अवधि, कार्यान्वयनको प्रक्रिया, खर्चको अनुमान सहितको कार्ययोजना, मासिक नगद प्रवाहको विवरण, वार्षिक विकास कार्यक्रम र सम्बन्धित सभाले पारित गरेको राजस्व र व्ययको अनुमान साउन मसान्तभित्र प्रदेश लेखा इकाई कार्यालय वा प्रदेश लेखा नियन्त्रक कार्यालयमा पेश गर्नु पर्नेछ।

(८) उपदफा (७) बमोजिमको कार्ययोजना अनुसार खर्च भएको रकमको विवरण स्थानीय तहले आर्थिक वर्षको मङ्सिर १५ गते, चैत्र १५ गते र असार १५ गते र वार्षिक आर्थिक विवरण आगामी आर्थिक वर्षको साउन मसान्तभित्र सम्बन्धित प्रदेश लेखा इकाई कार्यालय वा प्रदेश लेखा नियन्त्रक कार्यालयमा पेश गर्नुपर्नेछ।

(९) उपदफा (८) बमोजिमको खर्चको विवरणको आधारमा प्रदेश लेखा नियन्त्रक कार्यालयले उपदफा (६) बमोजिम स्थानीय तहमा हस्तान्तरण भएको सशर्त अनुदानको रकम समायोजना गरी बाँकी रकम शोधभर्ना निकासा दिनु पर्नेछ।

(१०) प्रदेश सरकारले स्वीकृत गरेको कार्यविधि बमोजिम प्रदेश लेखा नियन्त्रक कार्यालयले स्थानीय तहलाई समपूरक र विशेष अनुदानको रकम हस्तान्तरण गर्नु पर्नेछ।

(११) सशर्त, समपूरक र विशेष अनुदानको रकम आर्थिक वर्षभित्र खर्च नभई बचत भएमा त्यस्तो बचत रकम सम्बन्धित स्थानीय तहले सम्बन्धित प्रदेश लेखा नियन्त्रक कार्यालय वा प्रदेश लेखा इकाई कार्यालय मार्फत आगामी आर्थिक वर्षको असोज मसान्तभित्र प्रदेश प्रदेश संचित कोषमा फिर्ता दाखिल गर्नुपर्नेछ।

(१२) उपदफा (११) बमोजिम बचत रकम फिर्ता दाखिल नभएमा प्रदेश लेखा नियन्त्रक कार्यालयले त्यस्तो रकम अर्को आर्थिक वर्ष हस्तान्तरण गर्ने वित्तीय समानीकरण अनुदानबाट कट्टा गरी समायोजन गर्नेछ।

५. योजना वा कार्यक्रम हस्तान्तरण र कार्यान्वयन सम्बन्धी विशेष व्यवस्था : (१) यस ऐन बमोजिम प्रदेश सरकारको कुनै निकायबाट कार्यान्वयन हुने गरी रकम विनियोजन भएको कुनै योजना वा कार्यक्रम स्थानीय तह मार्फत कार्यान्वयन गर्न उपयुक्त हुने देखिएमा प्रदेश सरकार मन्त्रिपरिषद्को निर्णयबाट त्यस्तो योजना वा कार्यक्रम सशर्त अनुदानको रूपमा हस्तान्तरण गर्न सकिनेछ। सो हस्तान्तरणको जानकारी आर्थिक मामिला मन्त्रालय, प्रदेश लेखा नियन्त्रक कार्यालय र सम्बन्धित स्थानीय तहमा दिनु पर्नेछ।

(२) यस ऐन बमोजिम स्थानीय तहमा सशर्त अनुदान अन्तर्गतका योजना वा कार्यक्रम कार्यान्वयन गर्दा थप रकम माग भई आएमा आर्थिक मामिला मन्त्रालयले त्यस्तो योजना र कार्यक्रमको प्रगतिको आधारमा थप रकम उपलब्ध गराउने गरी निर्णय गर्न सक्नेछ। त्यसरी थप निकासा भएको रकम सम्बन्धित गाउँ वा नगर सभाबाट अनुमोदन गराई लेखांकन तथा प्रतिवेदन गर्नु पर्नेछ।

(३) यस ऐन वा प्रचलित कानूनमा जुनसुकै कुरा लेखिएको भएतापनि स्थानीय तहको बजेट कार्यक्रममा समावेश भएको पूँजीगत तर्फको कुनै योजना वा कार्यक्रम स्थानीय तहले प्रदेश सरकारको सम्बन्धित कार्यालयमार्फत कार्यान्वयन गराउन आवश्यक ठानेमा सम्बन्धित स्थानीय तहले प्रदेश सरकारको विषयगत मन्त्रालयको सिफारिसमा आर्थिक मामिला मन्त्रालयको स्वीकृती लिई त्यस्तो योजना वा कार्यक्रम कार्यान्वयन गर्ने निर्णय गर्न सक्नेछ। सोको जानकारी सम्बन्धित मन्त्रालय र प्रदेश लेखा नियन्त्रक कार्यालयमा दिनु पर्नेछ।

(४) यस ऐन वा प्रचलित कानूनमा जुनसुकै कुरा लेखिएको भए तापनि प्रदेश सरकारको बजेट कार्यक्रममा समावेश भएको कुनै योजना वा कार्यक्रम नेपाल सरकारको कुनै निकायमार्फत सञ्चालन गर्न आवश्यक भएमा आर्थिक मामिला मन्त्रालयको सहमति लिई नेपाल सरकारको सम्बन्धित विषयगत मन्त्रालय र नेपाल सरकार, अर्थ मन्त्रालयको स्वीकृतिमा त्यस्तो योजना वा कार्यक्रम कार्यान्वयन गराउन सकिनेछ।

(५) उपदफा (४) बमोजिमको निर्णयको जानकारी आर्थिक मामिला मन्त्रालय, महालेखा नियन्त्रक कार्यालय, प्रदेश लेखा नियन्त्रक कार्यालयलाई दिनुपर्नेछ।

(६) उपदफा (३) बमोजिम स्थानीय तहको योजना वा कार्यक्रम प्रदेश सरकारको सम्बन्धित कार्यालयमार्फत कार्यान्वयन गर्ने निर्णय भएमा स्थानीय तहले प्रादेशिक निकायको नाममा सम्बन्धित प्रदेश लेखा इकाई कार्यालय वा प्रदेश लेखा नियन्त्रक कार्यालयमा रहेको विविध खातामा जम्मा हुने गरी निकास दिनुपर्नेछ।

(७) उपदफा (४) बमोजिम प्रदेश सरकारको योजना वा कार्यक्रम नेपाल सरकारको सम्बन्धित कार्यालयमार्फत कार्यान्वयन गर्ने स्वीकृति प्राप्त भएमा संघीय कार्यालयलाई प्रदेश सरकारको एकल खाता कोष प्रणालीमा प्रदेश निकायको रूपमा कार्यालय कोड दिई प्रचलित कानून बमोजिम रकम निकास दिनु पर्नेछ।

६. **लेखाङ्कन, प्रतिवेदन तथा लेखापरीक्षण:** (१) यस ऐन बमोजिम एक तहको बजेट तथा कार्यक्रममा समावेश भएको कुनै योजना वा कार्यक्रम अर्को तहबाट कार्यान्वयन गर्दा रकम विनियोजन भएको तहको खर्च इकाईको रूपमा प्रचलित कानूनले तोके बमोजिमको लेखा राखी आन्तरिक तथा अन्तिम लेखापरीक्षण गराउनु पर्नेछ।

(२) उपदफा (१) बमोजिम योजना वा कार्यक्रम कार्यान्वयन गर्ने तहले आर्थिक विवरण तयार गरी प्रमाणित गराई सुरु विनियोजन भएको तहमा पठाउनु पर्नेछ।

७. **वित्तीय अनुशासन:** (१) स्थानीय तहले यस ऐन बमोजिम प्राप्त गर्ने राजस्व र अनुदान कानून बनाई खर्च गर्नु पर्नेछ।

(२) उपदफा (१) बमोजिम कानून बनाउँदा देहाय बमोजिमको व्यवस्था समावेश हुने गरी बनाउनु पर्नेछः-

- (क) नेपाल सरकार तथा प्रदेश सरकारको आर्थिक र वित्तीय नीति अनुशरण गर्ने,
- (ख) सबै आय आफ्नो संचित कोषमा दाखिल गर्ने,
- (ग) अनुदानको रकम जुन प्रयोजनको लागि प्राप्त भएको हो सोही प्रयोजनमा मात्र खर्च गर्ने,
- (घ) पूँजीगत खर्चको रूपमा विनियोजन भएको रकम चालु खर्चमा रकमान्तर नगर्ने,
- (ङ) प्रचलित संघीय र प्रादेशिक कानूनले निर्धारण गरे बमोजिमको आय व्ययको वर्गीकरण, लेखाङ्कन तथा लेखा प्रणाली लागु गर्नुपर्ने।

८. अख्तियारी तथा कार्यक्रम स्वीकृति सम्बन्धी व्यवस्था: (१) प्रचलित कानूनमा जुनसुकै कुरा लेखिएको भए तापनि विनियोजन भएको रकम प्रचलित कानूनको अधीनमा रही खर्च गर्ने अख्तियारी यो ऐन प्रारम्भ भएको दिनदेखि अधिकारप्राप्त अधिकारीलाई हुनेछ।

(२) उपदफा (१) बमोजिम खर्च गर्ने अख्तियारीको आधारमा प्रदेश लेखा नियन्त्रक कार्यालय वा प्रदेश लेखा इकाई कार्यालयले सम्बन्धित निकायलाई विनियोजन भएको रकम निकास दिनेछ।

(३) कुनै निकायलाई एक भन्दा बढी निकायबाट खर्च गर्ने गरी रकम विनियोजन भएकोमा विनियोजन भएको निकायको प्रमुखले संवत् २०७८ साल असोज मसान्तभित्र विनियोजन भएको सम्पूर्ण रकम खर्च गर्ने निकायहरूलाई बाँडफाँट गरी त्यसको जानकारी आर्थिक मामिला मन्त्रालय र प्रदेश लेखा नियन्त्रक कार्यालय वा सम्बन्धित प्रदेश लेखा इकाईलाई दिनुपर्नेछ।

तर कुनै मनासिव कारणले संवत् २०७८ साल असोजभित्र विनियोजन भएको निकायको प्रमुखले बाँडफाँट गर्न नसकेमा सोको कारण खुलाई संवत् २०७८ साल कार्तिक मसान्तभित्र बाँडफाँटको लागि अनुरोध गरेमा आर्थिक मामिला मन्त्रालयले संवत् २०७८ साल पुस मसान्तभित्र बाँडफाँट गर्ने सक्नेछ।

(४) उपदफा (३) बमोजिमको बाँडफाँटबाट रकम प्राप्त गर्ने निकायको प्रमुखलाई त्यस्तो रकम खर्च गर्न अख्तियारी प्राप्त भएको मानिनेछ।

(५) प्रचलित कानूनमा जुनसुकै कुरा लेखिएको भए तापनि प्रदेश मन्त्रालयगत बजेट सूचना प्रणालीमा समावेश भएको कार्यक्रम कार्यान्वयन गर्ने प्रयोजनको लागि स्वीकृत कार्यक्रम मानिनेछ।

(६) उपदफा (५) बमोजिम प्रदेश मन्त्रालयगत बजेट सूचना प्रणालीमा समावेश भएको कुनै कार्यक्रम संशोधन गर्नु पर्ने भएमा सम्बन्धित निकायले आर्थिक मामिला मन्त्रालयको सहमति लिई संशोधन गर्न सक्नेछ।

(७) उपदफा (६) मा जुनसुकै कुरा लेखिएको भए तापनि प्रदेश मन्त्रालयगत बजेट सूचना प्रणालीमा समावेश भएको कार्यक्रममा उल्लिखित क्रियाकलापको वार्षिक लक्ष्य नघट्ने गरी र स्रोत फरक

नपने गरी सम्बन्धित निकायको लेखा उत्तरदायी अधिकृतले देहाय बमोजिम कार्यक्रम संशोधन तथा रकमान्तर गर्न सक्नेछः-

(क) एकै बजेट उपशीर्षकभित्रको भैरहेको क्रियाकलापको परिमाणात्मक लक्ष्य थप घट गर्ने गरी कार्यक्रम संशोधन,

(ख) खण्ड (क) बमोजिम कार्यक्रम संशोधन गर्दा रकमान्तर गर्नुपर्ने भएमा स्रोत परिवर्तन नहुने गरी सुदूरपश्चिम प्रदेश आर्थिक कार्यविधि तथा वित्तीय उत्तरदायित्व ऐन, २०७४ को दफा १७ को उपदफा (२) को प्रतिबन्धात्मक वाक्यांशको अधिनमा रही थप हुने खर्च शीर्षकको शुरु विनियोजनको पच्चीस प्रतिशतसम्मको रकमान्तर,

(ग) एकभन्दा बढी निकायमा बाँडफाँट भएको एकै बजेट उपशीर्षक अन्तर्गतको एकै खर्च शीर्षकको रकम एक निकायबाट घटाई अर्को निकायमा थप गर्नु पर्ने भएमा रकम घटाउने कार्यालयसंग सम्बन्धित प्रदेश लेखा नियन्त्रक कार्यालय वा प्रदेश लेखा इकाई कार्यालयको रोक्का पत्रको आधारमा क्रियाकलापमा परिवर्तन नगरी तथा कुल परिमाणात्मक लक्ष्यमा नघट्ने गरी कार्यक्रम संशोधन,

(द) उपदफा (६) र (७) बमोजिमको संशोधन सम्बन्धित निकायको लेखा उत्तरदायी अधिकृतले प्रदेश मन्त्रालयगत बजेट सूचना प्रणालीमा प्रविष्ट गराउनु पर्नेछ।

९. निर्देशिका, कार्यविधि, मापदण्ड तथा मार्गदर्शन बनाउन सक्ने : (१) यस ऐनको कार्यान्वयन गर्न प्रदेश सरकारले आवश्यक निर्देशिका, कार्यविधि तथा मापदण्ड बनाउन सक्नेछ।

(२) उपदफा (१) मा जुनसुकै कुरा लेखिएको भए तापनि स्वीकृत वार्षिक कार्यक्रममा समावेश भई रकम विनियोजन भएका कार्यक्रमको कार्यान्वयनको लागि आवश्यक पर्ने देखिएमा आर्थिक मामिला मन्त्रालयको सहमति लिई सम्बन्धित मन्त्रालयले कार्यविधि बनाउन सक्नेछ। त्यस्तो कार्यविधि स्वीकृत भएको सात दिनभित्र वेवसाइटमा राख्नु पर्नेछ।

(३) उपदफा (१) बमोजिमको निर्देशिका, कार्यविधि तथा मापदण्ड प्रदेश राजपत्रमा प्रकाशन गर्नुपर्नेछ।

(४) यस ऐन बमोजिम विनियोजन भएको रकम खर्च गर्ने व्यवस्थाका सम्बन्धमा आर्थिक मामिला मन्त्रालयले आवश्यक मार्गदर्शन बनाई लागू गर्न गराउन सक्नेछ।

१०. आदेश जारी गर्न सक्ने : (१) यस ऐनको कार्यान्वयनमा कुनै बाधा उत्पन्न भएमा प्रदेश सरकारले आवश्यक आदेश जारी गर्न सक्नेछ।

(२) उपदफा (१) बमोजिमको आदेश प्रदेश राजपत्रमा प्रकाशन गरिनेछ।

११. विविध: (१) प्रदेश सरकारको विनियोजन ऐन पारित भैसके पश्चात नेपाल सरकारबाट स्रोतको रूपमा प्रस्तावित वित्तीय हस्तान्तरणको रकम थपघट हुने गरी रकम प्राप्त भएमा आर्थिक मामिला मन्त्रालयले

त्यसरी थपघट भएको रकमको लेखा राखी रकम घटेमा विषयगत मन्त्रालय तथा निकायलाई आवश्यक निर्देशन दिने र रकम बढेमा खर्च गर्ने अख्तियारी सम्बन्धित मन्त्रालय तथा निकायलाई दिनेछ।

(२) उपदफा (१) बमोजिम चालु आर्थिक वर्षमा प्राप्त भएको रकमको समायोजित विवरण आगामी आर्थिक वर्षको आय र व्ययको विवरणसाथ प्रदेश सभामा पेश गर्नुपर्नेछ।

अनुसूची-१

दफा (२) संग सम्बन्धित

प्रदेशसंचित कोषमाथि व्ययभार हुने अनुमानको सारांश

क्र.सं	अनुदान संख्या	शीर्षकको नाम	रु. हजारमा			
			चालु	पूँजीगत	वित्तीय व्यवस्था	जम्मा
१	२०२	प्रदेश व्यवस्थापिका (सभामुख र उपसभामुखको पारिश्रमिक र सुविधा)	२५७६	०	०	२५७६
२	६०२	अर्थ- विविध (न्यायिक फिर्ता)	३०००	०	०	३०००
जम्मा						५५७६

अनुसूची-२

दफा (२) र (३) संग सम्बन्धित

प्रदेश संचित कोषबाट विनियोजन हुने रकम

(रु. हजारमा)

१	२	३	४	५	६	७
क्र सं	अनुदान संख्या	शीर्षकको नाम	चालु खर्च	पूँजीगत खर्च	वित्तीय व्यवस्था	जम्मा
१	२०२	प्रदेश व्यवस्थापिका सचिवालय	१७३८८५	११३५०		१८५२३५
२	२१०	प्रदेश लोक सेवा आयोग	८०४५४	१४८८५		९५३३९
३	३०१	मुख्यमन्त्री तथा मन्त्रिपरिषद्को कार्यालय	३६३७९९	१०८६४२५		१४५०२२४
४	३०५	आर्थिक मामिला मन्त्रालय	२१७८८६	८५४३७		३०३३२३

५	३०७	उद्योग पर्यटन वन तथा वातावरण मन्त्रालय	९९२०३२	१२०१८०९		२११३८४१
६	३१२	भूमि व्यवस्था, कृषि तथा सहकारी मन्त्रालय	२५७८३४५	२५७३११		२८३५६५६
७	३१४	आन्तरिक मामिला तथा कानून मन्त्रालय	१२७६२६	३००९४०		४२८५६६
८	३३७	भौतिक पूर्वाधार विकास मन्त्रालय	३९३६१५	११३६४७६६		११७५८३८१
९	३५०	सामाजिक विकास मन्त्रालय	३९६०५८८	१९२५३१६		५८८५९०४
१०	३९१	प्रदेश नीति तथा योजना आयोग	२५०५३	५८१३		३०८६६
११	५०१	अर्थ वित्तीय व्यवस्था	०	०	३०००००	३०००००
१२	६०२	अर्थ विविध	१८२२०४४	१४०००००		३२२२०४४
१३	८०१	स्थानीय तह (वित्तीय समानीकरण)	७२४५००	०		७२४५००
		स्थानीय तह (सशर्त अनुदान)	०	०		०
		स्थानीय तह (समपूरक अनुदान)	६०००००	०		६०००००
		स्थानीय तह (विपेश अनुदान)	४०००००	०		४०००००
कुल जम्मा			१२३७९८२७	१७६५४०५२	३०००००	३०३३३८७९

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण						
शीर्षक	समानिकरण अनुदान	सशर्त अनुदान	विशेष अनुदान	समपूरक अनुदान	जम्मा	
बाजुरा						
नगरपालिका						
८०१०७११३३ त्रिवेणी नगरपालिका	७९९२	०	८०००	४८०१	२०७९३	
८०१०७११४३ बडिमालिका नगरपालिका	८११४	०	७०००	८२१४	२३३२८	
८०१०७११५३ बुढिगंगा नगरपालिका	९०८४	०	८५००	११३३३	२८९१७	
८०१०७११६३ बुढिनन्दा नगरपालिका	८११५	०	३५००	६१४३	१७७५८	
गाउँपालिका						
८०१०७३२०३ गौमुल गाउँपालिका	५२१६	०	७५००	७८२३	२०५३९	

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण

शीर्षक	समानिकरण अनुदान	सशर्त अनुदान	विशेष अनुदान	समपुरक अनुदान	जम्मा
८०१०७३२१३ खप्तड छेडेदह गाउँपालिका	८०६२	०	७५००	५१४५	२०७०७
८०१०७३२२३ जगन्नाथ गाउँपालिका	५३७७	०	२५००	४९३४	१२८११
८०१०७३२३३ स्वामिकार्तिक खापर गाउँपालिका	६५०४	०	५०००	९८६१	२१३६५
८०१०७३२४३ हिमाली गाउँपालिका	५३०९	०	२५००	६०४०	१३८४९
बझाङ					
नगरपालिका					
८०१०७११७३ जयपृथ्वी नगरपालिका	९६६०	०	५०००	१२३३४	२६९९४
८०१०७११८३ बुंगल नगरपालिका	११४२०	०	५०००	०	१६४२०
गाउँपालिका					
८०१०७३२५३ साइपाल गाउँपालिका	२७०४	०	७५००	४७६८	१४९७२
८०१०७३२६३ केदारस्युँ गाउँपालिका	८८१७	०	५०००	७८५०	२१६६७
८०१०७३२७३ खप्तडछान्ना गाउँपालिका	७५३५	०	७५००	६९७७	२२०१२
८०१०७३२८३ छत्रिसपाथिभेरा गाउँपालिका	७६२१	०	५०००	३९६५	१६५८६
८०१०७३२९३ तलकोट गाउँपालिका	६३०९	०	५०००	३७९६	१५१०५
८०१०७३३०३ थलारा गाउँपालिका	८०७२	०	५०००	१८४२	१४९१४
८०१०७३३१३ दुर्गाथली गाउँपालिका	६६३५	०	२५००	५४४४	१४५७९
८०१०७३३२३ मष्टा गाउँपालिका	७१११	०	५०००	७९८४	२००९५
८०१०७३३३३ विन्थडचिर गाउँपालिका	७६५५	०	५०००	३७००	१६३५५
८०१०७३३४३ सूर्मा गाउँपालिका	५११६	०	५०००	२३८६	१२५०२
डोटी					
नगरपालिका					
८०१०७०७३ दिपायल सिलगढी नगरपालिका	९१०४	०	५०००	१८२४३	३२३४७
८०१०७०८३ शिखर नगरपालिका	७९८३	०	५०००	०	१२९८३

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण					
शीर्षक	समानिकरण अनुदान	सशर्त अनुदान	विशेष अनुदान	समपुरक अनुदान	जम्मा
गाउँपालिका					
८०१०७३०७३ आदर्श गाउँपालिका	६६४४	०	७५००	९११९	२३२६३
८०१०७३०८३ के.आइ.सिं गाउँपालिका	६१६९	०	५०००	६०४२	१७२११
८०१०७३०९३ जोरायल गाउँपालिका	६७३८	०	७५००	५७१७	१९९५५
८०१०७३१०३ पुर्विचौकी गाउँपालिका	६४३०	०	५०००	७०००	१८४३०
८०१०७३११३ बुढिकेदार गाउँपालिका	५६३६	०	५०००	४३४६	१४९८२
८०१०७३१२३ बोगटान फुडसिल गाउँपालिका	५७०१	०	५०००	१४२९	१२१३०
८०१०७३१३३ सायल गाउँपालिका	५७३५	०	५०००	६८८५	१७६२०
अछाम					
नगरपालिका					
८०१०७१०९३ कमलबजार नगरपालिका	६४२८	०	५०००	२९९७	१४४२५
८०१०७११०३ पंचदेवल विनायक नगरपालिका	६८२७	०	५०००	१४०७०	२५८९७
८०१०७१११३ मंगलसेन नगरपालिका	८०८१	०	५०००	११४६८	२४५४९
८०१०७११२३ साँफेबगर नगरपालिका	८३४९	०	५०००	४०००	१७३४९
गाउँपालिका					
८०१०७३१४३ चौरपाटी गाउँपालिका	६५५२	०	५०००	५४९३	१७०४५
८०१०७३१५३ ढकारी गाउँपालिका	६०३४	०	२५००	०	८५३४
८०१०७३१६३ तुर्माखाद गाउँपालिका	६७४८	०	५०००	८६८३	२०४३१
८०१०७३१७३ बान्नीगढी जयगढ गाउँपालिका	५५७४	०	२५००	०	८०७४
८०१०७३१८३ मेल्लेख गाउँपालिका	६६८३	०	२५००	७०७६	१६२५९
८०१०७३१९३ रामारोशन गाउँपालिका	६७८८	०	५०००	८०६८	१९८५६
दार्चुला					
नगरपालिका					
८०१०७११९३ माहाकाली नगरपालिका	१०२५८	०	२५००	९६००	२२३५८
८०१०७१२०३ शैल्यशिखर नगरपालिका	१००००	०	५०००	१००००	२५०००

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण

शीर्षक	समानिकरण अनुदान	सशर्त अनुदान	विशेष अनुदान	समपुरक अनुदान	जम्मा
गाउँपालिका					
८०१०७३३५३ अपिहिमाल गाउँपालिका	५०८२	०	२५००	६२३९	१३८२१
८०१०७३३६३ दुहुँ गाउँपालिका	६४८४	०	५०००	४९६९	१६४५३
८०१०७३३७३ नौगाड गाउँपालिका	७७७२	०	५०००	५९९०	१८७६२
८०१०७३३८३ व्यास गाउँपालिका	६३७८	०	२५००	९९६९	१८८४७
८०१०७३३९३ मार्मा गाउँपालिका	७८१५	०	५०००	२५००	१५३१५
८०१०७३४०३ मालिकार्जुन गाउँपालिका	८१९४	०	५०००	९९६९	२३१६३
८०१०७३४१३ लेकम गाउँपालिका	७८५९	०	५०००	१५६४	१४४२३
बैतडी					
नगरपालिका					
८०१०७१२१३ दशरथचन्द नगरपालिका	९०१९	०	०	१२४२४	२१४४३
८०१०७१२२३ पाटन नगरपालिका	८१७३	०	५०००	४२५४	१७४२७
८०१०७१२३३ पुर्चौडी नगरपालिका	८८९९	०	५०००	७४७६	२१३७५
८०१०७१२४३ मेलौली नगरपालिका	६७०१	०	५०००	६२५०	१७९५१
गाउँपालिका					
८०१०७३४२३ डिलासैनी गाउँपालिका	६८५७	०	७५००	१३४६२	२७८१९
८०१०७३४३३ दोगडाकेदार गाउँपालिका	७११५	०	३०००	८२७७	१८३९२
८०१०७३४४३ पन्चेध्वर गाउँपालिका	५९१५	०	२५००	२४२९	१०८४४
८०१०७३४५३ शिवनाथ गाउँपालिका	५५३८	०	३०००	४९२५	१३४६३
८०१०७३४६३ सिसाग गाउँपालिका	६४७९	०	५०००	२५०७	१३९८६
८०१०७३४७३ सुर्नया गाउँपालिका	५९७०	०	०	४९०३	१०८७३
डडेल्धुरा					
नगरपालिका					
८०१०७१२५३ अमरगढी नगरपालिका	६९९८	०	२५००	७५२५	१७०२३
८०१०७१२६३ परशुराम नगरपालिका	८६४९	०	५०००	५३०७	१८९५६

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण

शीर्षक	समानिकरण अनुदान	सशर्त अनुदान	विशेष अनुदान	समपुरक अनुदान	जम्मा
गाउँपालिका					
८०१०७३४८३ अजयमेरु गाउँपालिका	५७९३	०	५०००	२७७०	१३५६३
८०१०७३४९३ आलिताल गाउँपालिका	६०२२	०	५०००	८०६५	१९०८७
८०१०७३५०३ गन्यापधुरा गाउँपालिका	५३२९	०	५०००	०	१०३२९
८०१०७३५१३ नवदुर्गा गाउँपालिका	६१०६	०	५०००	२०००	१३१०६
८०१०७३५२३ भागेश्वर गाउँपालिका	५३०२	०	५०००	४८५५	१५१५७
कञ्चनपुर					
नगरपालिका					
८०१०७१२७३ कृष्णपुर नगरपालिका	१२०९७	०	०	०	१२०९७
८०१०७१२८३ पुनर्वास नगरपालिका	११७५१	०	५०००	१३१३३	२९८८४
८०१०७१२९३ बेदकोट नगरपालिका	११३११	०	५०००	११३८२	२७६९३
८०१०७१३०३ बेलौरी नगरपालिका	११९१६	०	२५००	१०७९८	२५२१४
८०१०७१३१३ भिमदत्त नगरपालिका	१९८३१	०	७५००	८३३६	३५६६७
८०१०७१३२३ माहाकाली नगरपालिका	९७१३	०	५०००	१२३१३	२७०२६
८०१०७१३३३ शुक्लाफाँटा नगरपालिका	१०८७८	०	५०००	८७५०	२४६२८
गाउँपालिका					
८०१०७३५३३ बेलडाँडी गाउँपालिका	६८६४	०	२५००	०	९३६४
८०१०७३५४३ लालझाडी गाउँपालिका	६८२९	०	५०००	४९७३	१६८०२
कैलाली					
उपमहानगरपालिका					
८०१०७०३१३ धनगढी उप महानगरपालिका	२३०६८	०	७५००	३४४९१	६५०५९
नगरपालिका					
८०१०७१०१३ गोदावरी नगरपालिका	१५१३५	०	५०००	८१४४	२८२७९
८०१०७१०२३ गौरीगंगा नगरपालिका	१२३१७	०	२५००	१०२७०	२५०८७
८०१०७१०३३ घोडाघोडी नगरपालिका	१४५८८	०	३०००	९४३६	२७०२४

आ.व २०७८/७९ मा प्रदेशबाट अन्तर सरकारी हस्तान्तरणबाट स्थानीय तहमा जाने अनुदानको विवरण					
शीर्षक	समानिकरण अनुदान	सशर्त अनुदान	विशेष अनुदान	समपुरक अनुदान	जम्मा
८०१०७१०४३ टिकापुर नगरपालिका	१४९३६	०	३०००	५०००	२२९३६
८०१०७१०५३ भजनी नगरपालिका	११२३७	०	३०००	२९३१	१७१६८
८०१०७१०६३ लम्किचुहा नगरपालिका	१४५०४	०	५०००	८३३३	२७८३७
गाउँपालिका					
८०१०७३०१३ कैलारी गाउँपालिका	१०८७६	०	५०००	५४२१	२१२९७
८०१०७३०२३ चुरे गाउँपालिका	६२१३	०	५०००	०	११२१३
८०१०७३०३३ जानकी गाउँपालिका	१०९७४	०	३०००	८१००	२२०७४
८०१०७३०४३ जोशपुर गाउँपालिका	९०४९	०	५०००	२९७८४	४३८३३
८०१०७३०५३ बर्दगोरिया गाउँपालिका	८४५८	०	२५००	१०००	११९५८
८०१०७३०६३ मोहन्याल गाउँपालिका	६६१६	०	०	३२००	९८१६
जम्मा	७२४५००	०	४०००००	६०००००	१७२४५००

प्रदेश सभाको सम्बत् २०७८ साल असार १४ गते सोमबारका दिन बसेको आठौँ अधिवेशनको १९औँ बैठकले नेपालको संविधानको धारा १९९ बमोजिम यो विधेयक पारित गरेको हुदा नेपालको संविधानको धारा २०१ को उपधारा (१) बमोजिम प्रमाणित गर्दछु ।

.....

माननीय अर्जुन बहादुर थापा

सभामुख

सुदूरपश्चिम प्रदेश

मिति २०७८।०३।२५

सुदूरपश्चिम प्रदेश सभाका सभामुखबाट प्रमाणित यो विधेयक नेपालको संविधानको धारा २०१ को उपधारा (२) बमोजिम प्रमाणिकरण गर्दछु ।

मिति :-

.....

माननीय गंगाप्रसाद यादव
प्रदेश प्रमुख